

DÜNYA XƏBƏRLƏRİ

Bu il Almaniyada anomal istilərdən 10 min nəfər ölüb

indico



Kölnə yay istisindən qorunmaq məqsədilə su çiləyən şlanqlar

Bu il Almaniyada təxminən 9 min 800 nəfər isti ilə əlaqəli səbəblərdən həyatını itirib. Almaniyanın Robert Kox İnstitutu (RKI) bunu iyulun 30-da həftəlik hesabatında bildirib. Bu arada Almaniyanın bir sıra bölgələrində havanın temperaturunun 40 dərəcə Selsidən yuxarı qalxacağı gözlənilir.

RKI-nin məlumatına görə, isti ilə əlaqəli ölümlərin ən böyük hissəsi 75 yaş və daha yuxarı yaş qrupunun payına düşür.

İnstitut qeyd edib ki, orta həftəlik temperaturun 20 dərəcə Selsidən yuxarı olduğu dövrlərdə ölüm göstəricisi əhəmiyyətli dərəcədə artır.

"Buna görə də bu yay baş verəcək istilik dalğalarının da ölüm hallarının artmasına səbəb olacağını gözləyirik", – RKI bildirib.

Almaniyada iyunda artıq rekord səviyyədə istilik dalğası müşahidə olunub və ölkənin bir çox bölgəsində havanın temperaturu 40 dərəcə Selsi və daha yüksək olub.